



2015-2016 లో మకరరాశి ఫలితములు

అదాయం - 5 వ్యయం - 2 రాజ - 2 అప - 4

ఉత్తరాషాఢ 2, 3, 4 పాదములు, శ్రవణం 1, 2, 3, 4 పాదములు, ధనిష్ఠ 1, 2 పాదముల యందు పుట్టినవారు - “జో, జా, జీ, జూ, జే, ఖా, గా, గీ” అను అక్షరములు తమ పేరునకు మొదట గలవారు మకరరాశికి చెందినవారు.

2015-2016 సంవత్సర ఫలితములు

మకరరాశి - మకరరాశివారికి ఈ సంవత్సరం బాగుంది. ముఖ్యమైన కొన్ని పనులు విజయవంతం అవుతాయి. ఆర్థిక, ఆరోగ్య స్థితి బాగున్నా ఆరోగ్యపరంగా కొన్ని జాగ్రత్తలు అవసరం అవుతాయి. గృహ నిర్మాణ సంబంధమైన వ్యాపారాలు కొంత నత్తనడక నడిచినా లాభాలకు ఇబ్బంది ఉండదు. చిరకాల ప్రత్యర్థులపై మీరు సంధించిన లేఖాస్త్రం బ్రహ్మాస్త్రం అవుతుంది. మీ సంతానం లేక ఆత్మీయ బంధువర్గంలో ఒకరు ప్రతిష్ఠాత్మక ఉద్యోగం సంపాదిస్తారు. న్యాయబద్ధంగా మీకు రావలసిన ఆర్థిక ప్రయోజనాలను కోర్టు ద్వారానే సంపాదించుకోగలుగుతారు. మీ కీర్తి ప్రతిష్ఠలు ఇతరులు సొమ్ము చేసుకునే ప్రయత్నాన్ని గట్టిగా అడ్డుకుంటారు. చాలాకాలంగా చేయాలనుకున్న ఈ పనిని పూర్తి చేస్తారు. పెద్దల ఆరోగ్యం మీ మనోవేదనకు కారణం అవుతుంది. అయితే చెప్పుకోదగిన అపశృతులు ఉండకపోవచ్చు. నూతన వ్యాపారాలు ప్రారంభిస్తారు. సంవత్సర ద్వితీయార్థంలో మీ అంతరాత్మ సాక్షికి విరుద్ధంగా ఆర్థిక ప్రయోజనాల కోసం కొన్ని కార్యక్రమాలు చేస్తారు. ఆఫీసుకు సంబంధించి బ్రాంచి ఏర్పాటు చేస్తారు. పెట్టుబడికి వెనుదీయరు. కొత్త వారిని నియమిస్తారు. అన్ని విధాలా బాగానే చూసుకున్నా కొంతమంది వ్యక్తులు నిత్యం సణుగుతూనే ఉంటారు. వారి వల్ల ప్రయోజనం ఉండదు. అయినా భరించక తప్పదు. కుటుంబ సభ్యులకు బంగారు ఆభరణాలు కొనివ్వాలనే మీ కోరిక నెరవేరుతుంది. దొంగస్వామీజీల పట్ల అప్రమత్తంగా ఉంటారు. వీరి వల్ల హిందూ ధర్మానికి కళంకాలు వస్తాయని మీ నమ్మకం. వ్యాపారపరమైన ఆధ్యాత్మిక కేంద్రాల పట్ల, దొంగస్వామీజీల పట్ల మీకున్న అభిప్రాయాన్ని అందరికీ చెబుతారు. మీడియాకు కూడా వివరాలు అందజేస్తారు. విదేశీ సంబంధ, బాంధవ్యాలు పెరుగుతాయి. వెబ్‌సైట్స్ వల్ల లాభపడతారు. మితిమీరిన ఆధునిక సాంకేతిక పరికరాలు కొనుగోలు చేయరు. అటువంటి వాటికి దూరంగా ఉండాలని భావిస్తారు. తనఖాలో ఉన్న డాక్యుమెంట్స్ విడిపిస్తారు. నిర్మాణాత్మక నిర్ణయాలు చేయడానికి

అందుకు తగిన వ్యక్తులను కలుస్తారు. జనాకర్షణ కోసం దైవ ప్రార్థనలు, మంత్రానుష్ఠానము చేస్తారు. మీరు ఎంతో రహస్యంగా ఉంచినా మీ వ్యక్తిగత విషయాలు బయటకు పొక్కుతాయి. ఇది మీకు తీవ్ర మనస్థాపం కలిగిస్తుంది. దీర్ఘకాలికంగా పెండింగ్‌లో ఉన్న మీ పైళ్లపై ఉన్నతాధికారులు సంతకాలు చేస్తారు. సంతాన విద్యా విషయాలు, వ్యక్తిగత విషయాలు అన్నీ సాధ్యమైనంత వరకు మీరే దగ్గరుండి చూసుకుంటారు. సంవత్సర ద్వితీయార్థంలో ఫలితాలు చాలా బాగుంటాయి. కాలమే అన్ని ప్రశ్నలకు సమస్యలకు సమాధానం చెప్పగల శక్తివంతమైనదని, ఆకాలం భగవంతుని సంకల్పం ప్రకారం నడుస్తుందని నమ్మకం కలిగి ఉంటారు. మానసిక దైవారాధన పెరుగుతుంది. మీ ఆలోచనలకు కార్యరూపాన్ని ఇస్తున్న ఒక కార్యక్రమాన్ని ప్రతిష్ఠాత్మకంగా తీసుకుంటారు. గాలిలో దీపం పెట్టి దేవునిపై భారం వేయరు. కష్టం, అంకితభావం ఈ రెండూ దైవమని నమ్ముతారు. జీవితాశయాన్ని సాధిస్తారు. సమాజంలో అఖండఖ్యాతి లభిస్తుంది. ఈ సంతోష సంబరాలను మీరు ఆస్వాదించలేరు. “నా ఉన్నతినీ చూసి గర్వపడే నాటి ఆత్మీయుడు, సన్నిహితుడు నాకు శాశ్వతంగా దూరమైనప్పుడు ఈ విజయోత్సవాలు, విందులు, వినోదాలు దేనికీ? ఎవరు చూసి సంతోషించడానికి? అనే వేదన మనస్సులో చెలరేగుతుంది. “నా స్థితిని చూసి కృత్రిమంగా ఆత్మీయతలు చూపే వారు నా హితులు? కాదు అధికారం చుట్టూ తిరిగే ఈ భజన పరులు ఎన్నటికీ నా వారు కాదు! నా వాడు పోయాడు. నాకు శాశ్వత దుఃఖాన్ని మిగిల్చాడు.” ఇలాంటి ఆలోచనలు తీవ్రమైన మనోవేదనకు కారణం అవుతాయి. ఆధ్యాత్మిక, సాంస్కృతిక కార్యక్రమాలు చేయమని కొందరు పెద్ద మొత్తంలో ధనం మీ చేతికి ఇస్తారు. స్వామి కార్యం, స్వకార్యం రెండూ పూర్తి చేస్తారు. సంఘంలో ఆడంబరంగా కనిపించడానికి ప్రాధాన్యం ఇస్తారు. సంతానం క్రీడా, సాంస్కృతిక రంగాలలో రాణిస్తుంది. సున్నిత అంశాలను విచక్షణతో పరిష్కరిస్తారు. మధ్యవర్తి రాయబారాలకు ఇష్టపడరు. కొన్ని సమస్యలకు సంబంధించి సుదీర్ఘమైన ఆలోచనలు తప్పవు. ఉపయోగం లేని అంశాలతో కాలక్షేపం చేస్తున్న మీ సన్నిహిత ఆత్మీయ వర్గాన్ని సరైన మార్గంలో పెట్టలేరు. కుటుంబంలో కలహాలు అభివృద్ధి పురోగతికి అడ్డుగా నిలుస్తాయి. పాత విషయాలు, లోపాలు, తిరిగి తెరపైకి వస్తాయి. లేని ఉద్దేశ్యాలు ఆపాదించబడతాయి. మీరు ద్వేషించిన వ్యక్తులే మీకు ఆత్మీయులని ఆరోపణ వస్తుంది. ఆర్థికపరమైన అంశాలు అనుకూలం. మీ ప్రతిభ విదేశాలలో రాణిస్తుంది. మీ వాళ్ళకు ప్రభుత్వ పరమైన స్కాలర్ షిప్స్, ప్రభుత్వ పరమైన స్కీమ్స్ ద్వారా లబ్ధి చేకూరుతుంది. ప్రేమ సంబంధిత వైవాహిక సంబంధిత విషయాల్లో మీ అంచనాలు తలక్రిందులు అవుతాయి. అయిన వాళ్ళ విషయంలో అతి జోక్యం స్వతంత్రం మీ కృషికి ఫలితాలనిస్తాయి. వ్యాపారంలో లాభాలు బాగుంటాయి. వ్యాపార విస్తరణకు అవసరమైన ప్రభుత్వ అనుమతులు ఆలస్యం అవుతాయి. ఆర్థిక పరమైన మినహాయింపులు కూడా ప్రభుత్వ పరంగా వస్తాయి. అందరినీ కలుపుకొని సమిష్టి ప్రయోజనాల కొరకు మీరు చేసే యత్నాలు ఫలిస్తాయి. ఇందువల్ల ప్రఖ్యాతి, పేరు లభిస్తాయి. విలువైన పత్రాలు, డాక్యుమెంట్స్ చోరీకి గురి అయ్యే అవకాశం

ఉప్పు, నెయ్యి, నువ్వులు, పత్తి, నూనె ఒకరి చేతి మీదగా వేరొకరు తీసుకొనరాదు.

వుంది. విద్యకు సంబంధించిన ఖర్చుచాలా ఎక్కువ అవుతుంది. ఇందుకు సంబంధించి ఋణాల కొరకు ప్రయత్నిస్తే ఫలితం దక్కతుంది. అదక్కండానే అప్పులు పుడతాయి. గతంలో మీ ప్రతిష్ఠను దెబ్బతీసిన వాళ్ళను ఇబ్బంది పెట్టడానికి అనుకోకుండా అవకాశం వస్తుంది. విజ్ఞతతో వ్యవహరించి మంచి పేరు తెచ్చుకుంటారు. మారుతున్న రాజకీయ సమీకరణలు, సంక్షోభాలు ప్రత్యక్షంగానో, పరోక్షంగానో మీకులాభిస్తాయి. మీకు సంప్రాప్తించిన మంచి అవకాశంతో మీ వర్గానికి జరిగిన అన్యాయాన్ని సరిదిద్ది న్యాయం, శాశ్వతమైన పనులు చేస్తారు. వారసులను పైకి తీసుకు రావాలన్న ఆలోచన కార్యరూపం దాలుస్తుంది. చిన్న, చిన్న విషయాలకు కలహాలు పెట్టుకొని సమాజంలో పరువు పోగొట్టుకునే మీ వర్గం వల్ల ఇబ్బందులు, నష్టం ఎదురవుతాయి. వాళ్ళను అదుపు చేయడంలో మీరు వైఫల్యం చెందుతారు. స్థాయికి తగిన వ్యక్తులను ప్రోత్సహించారన్న అపప్రథ వస్తుంది. ఆత్మీయ వర్గంతో బంధుత్వానికి ప్రయత్నాలు చేస్తారు. నిర్ణయాలు అటువైపు నుండి వాయిదా పడతాయి. మీ పరిధిలో లేని పనులను చేయమని వత్తిడి పెరుగుతుంది. విధి నిర్వహణలో ఇది సమస్య అవుతుంది. చేసిన పొరపాట్లు మళ్ళీ చేయరాదని నిర్ణయించుకుంటారు. ఇతరుల నివేదికలు, మాటల ద్వారా విషయాలను జరిగిన సంఘటనలుగా భావించవద్దు. ప్రత్యక్ష పర్యవేక్షణ ద్వారా నిజాలు నిర్ధారణ చేసుకోండి, మేలు జరుగుతుంది. అపారాలు, శతృత్వాలు తగ్గుతాయి. ప్రత్యర్థి వర్గం బలహీనతలను సందర్భానుసారంగా ఉపయోగించుకుంటారు. ప్రింటింగ్, వ్యాపార ప్రకటనలు లాభిస్తాయి. మీ విషయంలో అన్యాయమైన కొన్ని నిర్ణయాలు వెలువడుతాయి. దురలవాట్లు ఉన్నటువంటి వారికి ముఖ్యమైన పనులు అప్పజెప్పి ఇబ్బందులు పడతారు. సప్తమంలో సంచరించు గురు గ్రహ సంచారం, దశమ, ఏకాదశాల్లో సంచరించు శని గ్రహ ప్రభావం, భాగ్యంలో సంచరించు రాహు గ్రహ ప్రభావం, తృతీయంలో సంచరించు కేతు గ్రహ ప్రభావం, గురు, శుక్రమౌఢ్యములు, రవిచంద్ర గ్రహణాలు ప్రధాన ఫలితాలను నిర్దేశిస్తున్నాయి. గతంలో జరిగిన పొరపాట్లు సరిదిద్దుకుంటారు. ముఖ్యులతో పరిచయాలు పెరుగుతాయి. సమాజంలో ఉన్నత వర్గాన్ని శాసించే స్థాయికి ఎదుగుతారు. గతంలో కొనుగోలు చేసిన స్థిరాస్తుల విలువ పెరుగుతుంది. ఎక్కడైతే కొన్న ఆస్తుల విలువ తగ్గుతుందో, దానిని పట్టుకుని వేలాడకుండా వదిలి వేస్తారు. నష్టాల ఖాతాలోకి నెట్టి వేస్తారు. గతం గురించి తలచుకుని బాధపడే కన్నా భవిష్యత్లో సంపాదించుకునే మార్గాలు వెతుక్కోవడం మంచిదని భావిస్తారు. కుటుంబ వ్యవహారాలు మిశ్రమంగా ఉంటాయి. పుత్ర సంతానం వల్ల కొంత మానసిక చికాకులు ఏర్పడతాయి. ఉద్యోగంలో నూతన బాధ్యతలు మీ వైపున వల్ల చక్కగా నెరవేర్చి ప్రఖ్యాతి సాధిస్తారు. నిరుద్యోగులకు ఆశాజనకమైన కాలం. శక్తి సామర్థ్యాలు, మంచితనం, నిజాయితీ ప్రస్తుత సమాజంలో చెల్లని అంశాలు కాస్త అలస్యంగా గుర్తిస్తారు. ఆయుర్వేద, హోమియోపతి వైద్యాల పట్ల మక్కువ పెంచుకుంటారు. వృద్ధులను, తల్లిదండ్రులను గౌరవంగా చూస్తారు. వారికి కావలసిన సౌకర్యాలను ప్రత్యక్షంగా పర్యవేక్షిస్తారు. సహోదర, సహోదరీ వర్గానికి రహస్యంగా

సహాయం చేస్తారు. రాజకీయ పదవులు, గౌరవనీయ పదవులు, బిరుదులు లభిస్తాయి. దీర్ఘకాలిక కోర్టు వ్యవహారాలలో తీర్పులు మీకు అనుకూలంగా వస్తాయి. అనువంశిక ఆస్తుల పంపకంలో కొద్దిపాటి అన్యాయం జరుగుతుంది. కొన్ని శుభకార్యాల బాధ్యత మీదే అవుతుంది. సహకరించే వారు లేక పోగా, వెనక్కిలాగేవారు అధికమవుతారు. ప్రభుత్వ సంబంధ లీజులు, కాంట్రాక్టులు, కేటాయింపులు మీకు అనుకూలంగా ఉత్తర్వులు వస్తాయి, లాభిస్తాయి. ఇతరుల నుండి మీరు ఆశించిన ఆర్థిక సహాయం మూడు వంతులు చేతికి అందుతుంది. సాధించిన దానికన్నా, సాధించవలసింది ఎంతో ఉన్నదని గ్రహిస్తారు. సాధించిన కీర్తి ప్రతిష్ఠలు కాపాడుకోవడానికి మరింత శ్రమించవలసి వస్తుంది. ఎక్కడా విశ్రాంతికి తావు లేకుండా శ్రమిస్తారు. సమ్మకస్తులైన సహచరవర్గం మీ ఆశయాలు సాధించడానికి మీతో సహకరిస్తారు. మీకు సహకరిస్తున్న ఆవులు వెళ్ళిపోతారేమోనన్న దిగులు మనస్సులో ఉంటుంది. మీరిచ్చే ధనానికి, వారు చేసే శ్రమకు చాలా వ్యత్యాసం ఉంటుంది. బ్యాంకుపరంగా వ్యక్తిగత లోన్లు, విద్యాసంబంధ ఋణాలు, గృహ ఋణాలు మంజూరవుతాయి. ఆదాయపు పన్ను కట్టవలసినదానికన్నా ఎక్కువ కట్టవలసి వస్తుంది. మేలైన, బలకరమైన ఆహారం తీసుకోవాలని నిర్ణయించుకుంటారు. డాక్టర్ల సలహాలు వినుగుపుట్టిస్తాయి. వర్గ వైషమ్యాలు పెంచి పోషిస్తున్న వ్యక్తులకు సరైన సమయంలో గుణపాఠం చెబుతారు. కొన్ని విషయాలపై ఎడతెరిపిలేని చర్యలు చేపట్టే చోటు చేసుకుంటాయి. కొంతకాలం ఇవి జీవన గమనంలో భాగమవుతాయి. మూర్ఖులను మార్చలేమని గ్రహిస్తారు. కండరాలు, కీళ్ళనొప్పులు బాధిస్తాయి. సందర్భోచిత నిర్ణయాలు తీసుకుని అందరి మెప్పు పొందుతారు. మేధావిగా పేరు వస్తుంది. పైకి శాంతంగా కనిపించినా, కరువుగా కనిపించకపోయినా మనస్సులో ఉన్న పగ ప్రతీకారాన్ని ఎంతోకాలం పెంచి పోషిస్తారు. అంతర్గతమైన అసహనం, పడినటువంటి పాట్లు, జరిగిన అవమానాలు మరిచిపోలేరు. విదేశాల నుండి మీరు కోరుకున్న శుభసమాచారం అందుకుంటారు. కార్యానుకూలతకు కృషితో లౌక్యం కూడా అవసరమని గ్రహిస్తారు. కనీస లౌక్యం లేకుండా ప్రవర్తించిన మీ తీరుకు మీరే పశ్చాత్తాప పడతారు. లౌక్యం అనే విద్యను ఏవిధంగానైనా సాధించాలన్న పట్టుదల మీలో కలుగుతుంది. దైనందిన జీవితం రోటీన్ గా ఉండకూడదని, మార్పులు చేయాలని నిర్ణయించుకుంటారు. సంవత్సర ద్వితీయార్థంలో సంతానం వల్ల సంఘంలో గౌరవ మర్యాదలు పెరుగుతాయి. మీ పెంపకం చాలామందికి ఆదర్శమవుతుంది. ఉదర సంబంధ వ్యాధులను నిర్మూల్యం చేయవద్దు. పురాతన గ్రంథాలను పరిశోధించాలన్న జిజ్ఞాస పెరుగుతుంది. గొప్పలు చెప్పుకునే కొందరు స్వార్థపరులు స్థిరాస్తుల విషయంలో మిమ్మల్ని మోసం చేయడానికి ప్రయత్నించి భంగపడతారు. పరోపకారం చేసే వారిని మీరు ప్రోత్సహిస్తారు. ఇందువల్ల అనుకోని కొందరు ముఖ్యమైన వ్యక్తులు దగ్గరవుతారు. పిల్లలు మీపై ప్రేమాభిమానాలు పెంచుకుంటారు. మిమ్మల్ని రమ్మని బాగా చూసుకుంటామని వర్తమానాలు, సందేశాలు పంపుతుంటారు. అయినా ఉన్నచోట వదిలి వెళ్ళ బుద్ధికాదు. ఆప్యాయతలకు, అభిమానాలకు, ప్రేమకు దూరంగా ఉంటున్నామా? అన్న భావన తలచి వేస్తుంది. మీ శ్రమకు వచ్చిన ఫలితాలు

గోవులను, తులసిని, మారేడు వృక్షమును, ధర్మముగల వారిని మహాలక్ష్మి ఎప్పటికీ వీడకుండా ఉంటుంది.

ఇతరులు దొడ్డిదారిలో దోచుకుంటారు. నకిలీల వల్ల, పైరసీల వల్ల నష్టపోతారు. అనవసరమైన ప్రాధాన్యతలేని విషయాలు ముందు వేసుకున్న సెంటిమెంట్స్ గురించి చాడస్తంగా ప్రవర్తించి మీ భాగస్వాముల వల్ల పనులు నత్తనడక నడుస్తాయి. స్నేహానికి మీరే చిరునామా, మారుపేరు అన్న కీర్తి గడిస్తారు. సువర్ణ ఆభరణాలు కానుకలుగా వస్తాయి. పొదుపు ప్రయత్నాలు ఫలిస్తాయి. డబ్బుల విషయంలో గతంలో మీ ప్రవర్తనకు, ఇప్పటి ప్రవర్తనకు తేడా వస్తుంది. వివాహ విషయంలో మీ వాళ్ళు స్వంత నిర్ణయాలు తీసుకునే అవకాశం ఉంది. జాగ్రత్త వహించండి. పోటీ పరీక్షలకు సంబంధించి కొన్ని సాంకేతిక ఇబ్బందులు ఎదురవుతాయి. పరీక్షలు వాయిదా పడడం, లేక రద్దుకావడం జరుగుతుంది. తాత్కాలికంగా నిరాశ పడినా అంతిమ ఫలితాలు మీకు అనుకూలంగా ఉంటాయి.

ప్రేమ వివాహాలు, స్త్రీలతో వివాహాస్పద అంశాల సర్దుబాటు మీకు అనుకూలంగా ఉండదు. పొరపాటు నిర్ణయాలు తీసుకొని నష్టపోయామన్న వాళ్ళను దారికి తీసుకు రాలేరు. జల సంబంధిత, నూనె సంబంధిత గ్రానెట్స్ కు సంబంధించిన విషయాలు, లీజుల పొడిగింపు వంటి విషయాలు, ప్రభుత్వ పరంగా స్థాయిని ధృవీకరించే విషయాలు మీకు అనుకూలంగా ఉంటాయి. చెల్లించిన పన్నులే తిరిగి చెల్లించాల్సి వస్తుంది. పన్నులు వసూలుచేసే అధికారులతో వాగ్వివాదాలు, న్యాయ స్థానాలను ఆశ్రయించే స్థితి సంభవం. మీరు చేస్తున్న సేవింగ్స్ భద్రతను గురించి పునరాలోచిస్తారు. ముఖ్యమైన సభలకు ఆహ్వానాలు అందుతాయి. మీ ఉపన్యాసాలు, అనుభవం అందరిలో ఖ్యాతిచెందతాయి. మీకు అనుకూలంగా మౌళిక ఆదేశాలు వస్తాయి. (నోటీమాట) వాటిని అమలు చేయవలసిన వాళ్ళు నిర్లక్ష్యం చేస్తారు. వాగ్వాదాలు మరిచిపోయిన వ్యక్తులు మీకు శాశ్వత శత్రువులుగా మారతారు. సమయం కొరకు మీరు వేచియున్నారని ఎదుటివాళ్ళు కూడా గ్రహిస్తారు. వ్యాపార పరంగా నమ్మకంతో మీరు ఇచ్చిన అప్పు సంకటంగా మారుతుంది. తెలుసుకోవలసిన విషయాలు ఎన్నో ఉన్నాయని ఆశ్చర్యపోతారు. విదేశాలలో ఉన్న మీ వాళ్ళు కొన్ని కారణాంతరాల వల్ల తిరిగి వస్తారు. వ్యక్తుల ప్రవర్తన మీకు నచ్చని కారణంగా వ్యాపార, వ్యవహారాలలో వాళ్ళను దూరంగా ఉంచి లాభపడతారు. ఆర్థిక ప్రయోజనాలను, వ్యక్తుల ప్రవర్తనను, వేరువేరుగా చూడలేరు. ఇది మీ బలహీనతగా ఋజువగుతుంది. సమాజంలో ప్రతి విషయానికీ ధనం ముడిపడి ఉందని కాస్త అలస్యంగా గ్రహిస్తారు. వ్యక్తిగతంగా మీకు నచ్చకపోయినా, అయిన వాళ్ళకు రహస్యంగా మీ పేరు తెలియకుండా లంచాలు ఇచ్చి మీ ప్రయోజనాలు కాపాడుకుంటారు. మీరు ఊహించిన ఆస్తుల విలువ పెరగదు. ఊహించని చోట ఆస్తుల విలువ పెరుగుతుంది. అమ్మకాలు, ఒప్పందాలు ఖరారు కానందుకు సంతోషిస్తారు. అనుభవం నేర్పిన పాఠాలే మీ గురువులు నిరాదరణ అవమానము మీ ఉన్నతికి సోపానాలు. ప్రతీకారం, ద్వేషం, బహిరంగపరచక సర్దుకు పోవడమే వివేకం. అనంత కాల చక్రంలో ఏర్పడిన

సంఘటనలకు చలించక నిలబడతారు. కుటుంబ స్థితిని వృద్ధి చేస్తారు. సరియైన సలహాదారులు, నమ్మకస్థులైన సేవకాజనం లోపించడం ఒక్కటే తీరని సమస్యగా ఉంటుంది. మనస్సులో కల్మషం ఉంచుకుని, దొంగ స్నేహాలు చేసే వారి వల్ల జాగ్రత్తగా ఉండాలి. ఎంత జాగ్రత్తగా ఉన్నా వారివల్ల కొంత నష్టం జరుగుతుంది. కొందరు ఆత్మీయులు దూరమవుతారు. మీ శిష్యులు, మీరు పెంచి పోషించిన వారు మీకు పోటీ వ్యాపారాలు, కార్యాలయాలు పెడతారు. మిమ్మల్ని డామినేట్ చేస్తామని, మీ వద్ద పనిచేసినప్పుడు మంచిగా చూసుకోలేదని, స్వార్థ పరులని ప్రచారం చేస్తారు. వాస్తవానికిది మీకు పెను సవాలుగా నిలిచే అంశం. భగవంతుని మీద భారం వేస్తారు. మీ శక్తి సామర్థ్యాలు మరింత ఉద్బింప (ఎక్కువ) చేస్తారు. సర్వశక్తులు ధారపోసి, మంచి స్థాయిని, స్థానాన్ని కాపాడుకుంటారు. వారి గురించి ఒక్క మాట కూడా వ్యతిరేకంగా మాట్లాడరు. హుందాగా వ్యవహరిస్తారు. ఆకస్మిక విదేశీయానం గ్రహస్థితి సూచిస్తోంది. ఆధునిక జీవితం విసుగు కలుగుతుంది. ప్రకృతి సౌందర్యాన్ని, పల్లెటూరి వాతావరణం ఆస్వాదిస్తారు. బాల్య స్నేహితులతో సత్సంబంధ బాంధవ్యాలు కొనసాగిస్తారు. కుటుంబ జీవనంలో మంచి మార్పులు తెస్తారు. ఒక వ్యక్తి మధ్యపానానికి బానిస కావడం మీకు కొరకుడు పడని అంశం అవుతుంది. జనరల్ నాలెడ్జ్ అభివృద్ధి చేసుకోవడానికి, ఇతర భాషలు నేర్చుకోవడానికి ఎక్కువ ప్రాధాన్యం ఇస్తారు. ఇతరులు అభిమానంతో ఇచ్చిన వస్తువులు తీసుకోరాదని, గతంలో మీరు తీసుకున్న నిర్ణయాలు మార్చుకుంటారు. వీలైనంత అందంగా కనిపించడానికి ఎక్కువ ప్రాధాన్యం ఇస్తారు. తాత్కాలికంగా పరిచయమైన స్త్రీతో స్నేహం ఏర్పడుతుంది. ఇదొక రకమైన అనుభూతిగా మారుతుంది. కష్టాలు చెప్పుకునే వేదికగా మారుతుంది. సమాజం విమర్శలకు పుట్టినిల్లు. మీ స్నేహాన్ని అర్థం చేసుకోలేక సహజ ధోరణిలో విమర్శలు వస్తాయి. విమర్శలకు మీ నుండి మౌనమే సమాధానం అవుతుంది. కాలంతో పాటు కొన్ని విషయాలు మర్చిపోవాలి. లేకుంటే సమాజమే మనల్ని మరిచి పోతుంది. మరచిపోవడం సాధ్యమైన విషయం కాదు. మరుపు దేవుడిచ్చిన వరమని అందరికీ ఆ భాగ్యం ఉండదని భావిస్తారు. నిద్రలేని రాత్రులు జీవితంలో చోటు చేసుకుంటాయి. మీ ఆధ్వర్యంలో నడుస్తున్న విద్యాసంస్థలకు, సేవా సంస్థలకు, అనాధ శరణాలయాలకు విదేశీ సంస్థల సహాయం లభిస్తుంది. సంస్థల పురోగతి వల్ల సమాజంలో కీర్తి ప్రతిష్టలు వస్తాయి. అనుభవం కాకముందే ఏది మంచి విషయం? ఏది చెడుది అనేది నిర్ణయించుకోవాలి. అనుభవం మీద అన్నీ తెలుస్తాయి. అన్న సిద్ధాంతం పాటించకండి. కొందరు మీ కుటుంబం మీద నిందలు వేస్తారు. దీనివల్ల కొందరితో దీర్ఘకాలిక శతృత్వం ఏర్పడుతుంది. విద్యా సంబంధ విషయాలలో, వృత్తిలో కొన్ని మార్పులు చేయవలసి వస్తుంది. అంతగా ప్రాధాన్యం లేని డాక్యుమెంట్స్ కు మీ తెలివితేటల వల్ల ప్రాధాన్యం ఏర్పడుతుంది. స్థిరాస్తులు కొనుగోలు, అమ్మకాల వలన లాభపడతారు. వ్యర్థమైన ప్రయాణాలు, వర్ధమైన ఖర్చులు, వీధి పంచాయితీలు,

అర్థం లేని గొడవలు విలువైన సమయాన్ని వృథా చేస్తాయి. రహస్యంగా పెట్టుబడి పెట్టిన కొన్ని విషయ వ్యవహారాలు న్యాయపరమైన చిక్కులలో పడతాయి. మనోదైర్యంతో స్వంత విషయాలు చక్కదిద్దుకోవడమే కాక, మీ ఆత్మీయులను కూడా రక్షిస్తారు. స్త్రీల భాగస్వామ్యం, వారి సహాయ సహకారాలు కీలక సమయంలో మీకు అండగా నిలుస్తాయి. మీ మాటలు, చేతల వల్ల ఎంతగా అభివృద్ధి చెందినా, ఇంట్లో వారిని ఒప్పించలేరు. నిత్యం అష్టమూలికా తైలంతో దీపారాధన చేయండి. సర్పదోష నివారణా చూర్ణంతో స్నానం చేయాలి.

స్వచ్ఛమైన రుద్రాక్షలకు, మీ వ్యక్తిగతమైన జాతక సమస్యల గురించి తెలుసుకోవాలంటే సంప్రదించండి. : 8466932223/4/5, 9014126121

మకరరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరము బాగుంది. అవివాహితులకు వివాహ కాలం. సంతానం లేని వారికి సంతాన భాగ్యం కలుగుతుంది. మీ పేరు మీద అయిన వాళ్ళు చేసే వ్యాపారం బాగుంటుంది. మీరు స్వయంగా నడిపే బ్యాటీ పార్లర్లు అభివృద్ధి పథంలో ఉంటాయి. సమాజంలో ఒక స్థాయి సాధించాలని తాపత్రయ పడతారు. స్వయంగా, స్వతంత్రంగా జీవించాలని మీ కోరిక. తల్లిదండ్రులు సహోదరి, సహోదరులు, బంధువర్గం ఎంతో ప్రేమగా చూస్తారు. అయినప్పటికీ స్వంత శక్తి సామర్థ్యాలతో ఏదైనా ఘన విజయాన్ని సాధించాలని మీ కోరిక. పోటీ పరీక్షలలో విజయం సాధించి ఉద్యోగం పొందుతారు. ఐ.ఎ.ఎస్.,ఐ.పి.ఎస్, ఐ.ఐ.టి వంటి ఉన్నత స్థానాలకు ఎంపికవుతారు. కీలకమైన సమయంలో కుటుంబాన్ని ఆదుకుంటారు. కుటుంబ ప్రతిష్ఠ నిలబెడతారు. క్రీడారంగంలోనూ, కళా సాంస్కృతిక, సాహిత్య రంగాలలోను విశేషంగా రాణిస్తారు. కుళ్ళు రాజకీయాలు మీపై పని చేయని స్థాయికి ఎదుగుతారు. ఆర్థిక పరిస్థితి బాగుంటుంది. ఆరోగ్యపరంగా కొన్ని జాగ్రత్తలు అవసరం అవుతాయి. కొద్దికాలం గైనకాలజీ సమస్యతో బాధపడతారు. ప్రభుత్వ ఉద్యోగం సంపాదించాలన్న మీ కోరిక నెరవేరుతుంది. విడిపోదామనుకున్న దంపతులకు కోర్టు ద్వారా విడాకులు మంజూరవుతాయి. జీవితంలో నమ్మక ద్రోహం ఎదురవుతుంది. విహార యాత్రలు, పుణ్యక్షేత్రాల సందర్శన మానసిక సంతోషానికి కారణం అవుతుంది. సహోదర, సహోదరి వర్గాన్ని తప్పులు చేసినా వెనకేసుకు వస్తారు. మీతోటి వారు ఏమీ శ్రమించక పోయినా దాదాపుగా మీతో సరిసమానమైన ఫలితాలు సాధిస్తారు. ఇది మీ ఆలోచనలకు అంతు చిక్కని విషయంగా మారుతుంది. పలుకుబడి, డబ్బు ఎంత పనినైనా సులభ సాధ్యం చేస్తుందని గ్రహిస్తారు. స్వల్పకారణాల వల్ల ఆత్మీయులతో విభేదాలు వస్తాయి. మీరు స్వంతంగా చేసే

వ్యాపారాలలో లాభాలు బాగుంటాయి. మార్పురాని మనుషులలో మార్పు తీసుకు రావడానికి ప్రయత్నించవద్దు. వైరి వర్గం వల్ల కుటుంబం ఇబ్బందుల పాలు కాకుండా కాపాడుకోగలుగుతారు. విశ్వాసం లేని నీచ వ్యక్తుల ప్రవర్తన తీవ్రమైన కోపానికి, తీవ్ర నిర్ణయాలు తీసుకోవడానికి కారణం అవుతుంది. సంతాన పురోగతి బాగుంటుంది. ఇతరుల కోసం మధ్యవర్తి సంతకాలు పొరపాటున కూడా చేయవద్దు. విలువైన ఆభరణాలు కొనుగోలు చేస్తారు. వాటి భద్రతకు ప్రాధాన్యం ఇస్తారు. చెక్బుక్స్, డాక్యుమెంట్స్ చేజారిపోయే ప్రమాదం ఉంది. జాగ్రత్త వహించండి. ఈ యాంత్రిక ప్రపంచంలో కొనుగోలు చేయడానికి ప్రేమాభిమానాలు ఉండవని గ్రహించి మనోవ్యాకులత పొందుతారు. అందరి మాటలు, చర్యలు కృత్రిమంగా ఉండడం మీకు మింగుడు పడని అంశంగా ఉంటుంది. కీలక సమయంలో పెద్దల నిర్ణయాలు మీకు ప్రతికూలంగా ఉంటాయి. అయినప్పటికీ పెద్దల మాటే వింటారు. మీ ఆధ్వర్యంలో నడిచే విద్యాసంస్థలకు మంచి కీర్తి ప్రతిష్ఠలు వస్తాయి. ప్రతిరోజూ ఆరావళి కుంకుమతో శ్రీ మహాలక్ష్మిదేవి పూజ చేయండి. అష్టమూలికా తైలంతో, అరటినార వత్తులతో దీపారాధన చేయండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

: 8466932223/4/5, 9014126121



జ్ఞాన చూర్ణము

జ్ఞానము పెంపొందించుకోవడానికి అందరూ ఉపయోగించదగ్గది. ఇది ముఖ్యంగా విద్యార్థిని, విద్యార్థులకు బాగా ఉపయోగపడుతుంది. ఇందులో సరస్వతి ఆకు చూర్ణము, సరస్వతీ హోమం చేసిన భస్మము, మారేడు పొడి కలిగి ఉంటుంది. తినడానికి అనువుగా ఉండడానికి ఇందులో పటికబెల్లం కలపడమైనది. ఈ జ్ఞాన చూర్ణము చక్కని జ్ఞాపకశక్తిని ఇస్తుంది. చదువుకున్న చదువు గుర్తుండడానికి ఇది తిరుగులేని చిట్టా.

